

## II

(Atti mhux leġiżlattivi)

## REGOLAMENTI

## REGOLAMENT TAL-KUMMISSJONI (UE) 2021/57

tal-25 ta' Jannar 2021

**li jemenda l-Anness XVII tar-Regolament (KE) Nru 1907/2006 tal-Parlament Ewropew u tal-Kunsill dwar ir-Registrazzjoni, il-Valutazzjoni, l-Awtorizzazzjoni u r-Restrizzjoni ta' Sustanzi Kimiċi (REACH) rigward iċ-ċomb fil-pritkuni sparati fl-artijiet mistagħdra jew fl-inhawi tagħhom**

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-registrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jstabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jħassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni <sup>(1)</sup>, u b'mod partikolari l-Artikolu 68(1) tiegħu,

Billi:

- (1) L-Anness XVII tar-Regolament (KE) Nru 1907/2006 jstabbilixxi restrizzjonijiet fuq il-manifattura, it-tqeghid fis-suq u l-użu ta' ċerti sustanzi, taħlitiet u oġġetti perikolużi. L-entrata 63 ta' dak l-Anness tipprevedi r-restrizzjonijiet fuq iċ-ċomb (Nru CAS 7439-92-1, Nru KE 231-100-4) u fuq il-komposti taċ-ċomb.
- (2) L-Unjoni u 23 Stat Membru tagħha huma Partijiet Kontraenti tal-Ftehim dwar il-konservazzjoni tal-ghasafar tal-ilma migratorji Afro-Ewroasjatiċi <sup>(2)</sup> (AEWA). Skont il-paragrafu 4.1.4 tal-Pjan ta' Azzjoni li huwa anness mal-AEWA, il-Partijiet Kontraenti huma meħtieġa jagħmlu l-isforzi biex kemm jista' jkun malajr jibdew f'tit f'tit jeliminaw l-użu taċ-ċomb mill-kaċċa fl-artijiet mistagħdra, skont skedi li imponew huma stess u li ġew ippubblikati.
- (3) L-Artikolu 4(2) tad-Direttiva 2009/147/KE tal-Parlament Ewropew u tal-Kunsill <sup>(3)</sup> jeżiġi li l-Istati Membri jagħtu attenzjoni partikolari għall-protezzjoni tal-artijiet niedja u partikolarment għall-artijiet niedja ta' importanza internazzjonali, fil-miżuri ta' konservazzjoni tal-ispeċijiet migratorji regolari.
- (4) Fit-3 ta' Diċembru 2015, il-Kummissjoni talbet lill-Aġenzija Ewropea għas-Sustanzi Kimiċi ("l-Aġenzija") biex, skont l-Artikolu 69(1) tar-Regolament (KE) Nru 1907/2006, thejji dossier bil-mira li tiġi estiża r-restrizzjoni fuq iċ-ċomb u l-komposti taċ-ċomb fl-Anness XVII ta' dak ir-Regolament halli jiġi kkontrollat ir-riskju għall-ambjent u għas-saħħa tal-bniedem mill-użu taċ-ċomb u tal-komposti taċ-ċomb fil-pritkuni li jiġu sparati fl-artijiet mistagħdra ("id-dossier tal-Anness XV"). Sadattant, il-Kummissjoni talbet lill-Aġenzija tibda tiġbor ukoll l-informazzjoni dwar użi oħrajn tal-munizzjon magħmul biċ-ċomb, fosthom il-kaċċa f'tipi ta' art oħra barra l-artijiet mistagħdra, it-tir għall-bersall, u dwar l-użu taċ-ċomb biex itaqal ix-xbieki u l-hbula tas-sajd.

<sup>(1)</sup> ĠU L 396, 30.12.2006, p. 1.

<sup>(2)</sup> [https://www.unep-aewa.org/sites/default/files/basic\\_page\\_documents/agreement\\_text\\_english\\_final.pdf](https://www.unep-aewa.org/sites/default/files/basic_page_documents/agreement_text_english_final.pdf)

<sup>(3)</sup> Id-Direttiva 2009/147/KE tal-Parlament Ewropew u tal-Kunsill tat-30 ta' Novembru 2009 dwar il-konservazzjoni tal-ghasafar selvaġġi (ĠU L 20, 26.1.2010, p. 7).

- (5) Fil-21 ta' Ġunju 2017, l-Aġenzija ppubblikat id-dossier tal-Anness XV (\*) fejn ipproponiet l-introduzzjoni ta' restrizzjoni fuq l-użu taċ-ċomb u l-komposti taċ-ċomb fil-pretkuni li jiġu sparati mis-snieter f'artijiet mistagħdra jew f'postijiet fejn il-pretkuni sparati jaqgħu f'art mistagħdra. L-Aġenzija pproponiet ukoll l-introduzzjoni ta' restrizzjoni fuq il-pussess tal-pretkuni li jkun fihom konċentrazzjoni ta' ċomb ta' 1 % jew iżjed ("pretkuni taċ-ċomb") fl-artijiet mistagħdra biex tiġi infurzata aħjar ir-restrizzjoni fuq l-użu taċ-ċomb fil-pretkuni li jiġu sparati. L-Aġenzija kkonkludiet li l-użu taċ-ċomb fil-pretkuni f'artijiet mistagħdra huwa ta' riskju għall-ghasafar li jibilgħu ċ-ċombiet li jkunu waqgħu, liema riskju jkollu effetti tossikoloġiċi, fosthom il-mewt.
- (6) L-għadd stmat ta' ghasafar tal-ilma li jmutu vvelenati biċ-ċomb fl-Unjoni huwa madwar miljun fis-sena. L-użu taċ-ċomb fil-pretkuni huwa ta' riskju wkoll għall-ispeċijiet li jieklu l-ghasafar li jkunu kkontaminati bil-pretkuni taċ-ċomb u ta' riskju għall-bnedmin li jieklu l-ghasafar tal-ilma li jinqatlu biċ-ċombiet, iżda dan l-aħhar riskju ġie vvalutat biss b'mod kwalitattiv mill-Aġenzija. L-esponiment tal-bnedmin għaċ-ċomb huwa assoċjat ma' effetti fuq l-iżvilupp newroloġiku, ma' funzjonament insuffiċjenti tal-kliewi u ma' nuqqas ta' fertilità, ma' pressjoni għolja, ma' riżultati hżiena fit-tqala u mal-mewt.
- (7) L-Aġenzija kkonkludiet li jeżistu l-alternattivi għall-pretkuni taċ-ċomb, bħall-pretkuni tal-azzar jew tal-bismut, li huma faċilment disponibbli u teknikament fattibbli, u li għandhom profili tar-riskju aħjar għas-saħħa tal-bniedem u għall-ambjent minn dak taċ-ċombiet. Barra minn hekk, il-pretkuni tal-azzar, li probabbilment ikunu l-iżjed li jintużaw, jistgħu jinxtrow bi prezz simili għal dak taċ-ċombiet.
- (8) Diġà jeżistu dispożizzjonijiet li jipprojbixxu jew jirrestringu l-użu taċ-ċomb fil-pretkuni fl-artijiet mistagħdra fil-maġġoranza tal-Istati Membri, iżda d-diskrepanzi bejn id-dispożizzjonijiet ta' pajjiż u ta' iehor qed iwasslu għal livelli differenti ta' kemm jitnaqqas ir-riskju. Minbarra dan, ir-rotot migratorji tal-ghasafar tipikament jgħaddu minn fuq għadd ta' Stati Membri differenti, u għaldaqstant l-ghasafar jistgħu jibilgħu ċ-ċombiet sparati f'dawk l-Istati Membri fejn ma hemmx miżuri fis-seħh jew fejn il-miżuri jkunu limitati. Id-dossier tal-Anness XV juri li hija meħtieġa l-azzjoni madwar l-Unjoni kollha biex jiġu indirizzati b'mod armonizzat ir-riskji li jġib miegħu l-użu taċ-ċomb fil-pretkuni fl-artijiet mistagħdra. Iżda l-leġiżlazzjoni armonizzata jenħtieġ li tkun ibbażata fuq livell għoli ta' protezzjoni. Għaldaqstant, ir-riżultat tal-armonizzazzjoni ma għandux ikun li tobbliġa lil dawk l-Istati Membri li għandhom dispożizzjonijiet aktar stretti dwar iċ-ċomb fil-pretkuni jabbandunaw id-dispożizzjonijiet tagħhom, għaliex dan iwassal għal tnaqqis fil-livell tal-protezzjoni tal-ambjent u tas-saħħa f'dawk l-Istati Membri.
- (9) L-Aġenzija ssuġġeriet perjodu ta' tliet snin biex tiġi introdotta r-restrizzjoni.
- (10) Fid-9 ta' Marzu 2018, il-Kumitat għall-Valutazzjoni tar-Riskju (RAC) tal-Aġenzija adotta opinjoni skont l-Artikolu 70 tar-Regolament (KE) Nru 1907/2006 dwar id-dossier tal-Anness XV. F'dik l-opinjoni l-RAC qabel mal-konkluzjoni tal-Aġenzija li l-ingestjoni mill-ghasafar tal-ilma taċ-ċombiet sparati tikkawża effetti tossikoloġiċi, fosthom il-mewt. F'dak li għandu x'jaqsam mas-saħħa tal-bniedem, l-RAC ikkonkluda li ċ-ċomb huwa tossiku hafna u li ma ġiex stabbilit limitu massimu la għall-effetti fuq l-iżvilupp newroloġiku tat-tfal, u lanqas fuq il-persjoni għolja u l-effetti fuq il-kliewi fl-adulti, u b'hekk, kwalunkwe ammont ta' esponiment għaċ-ċomb jikkostitwixxi riskju. L-RAC ikkonkluda li r-restrizzjoni proposta hija miżura xierqa għall-Unjoni kollha biex jiġu indirizzati r-riskji identifikati.
- (11) L-RAC kien hafna favur perjodu iqsar mit-tliet snin li pproponiet l-Aġenzija. Ir-raġuni li ta għal dan kienet li għal kull sena ta' dewmien ir-riżultat ikun 4 000 tunnellata iżjed ta' ċomb li jiġi rrilaxxat fiż-żoni mistagħdra, li jikkawża l-mewt ta' madwar miljun ghasfur.
- (12) Fl-14 ta' Ġunju 2018, il-Kumitat għall-Analiżi Soċjo-ekonomika (SEAC) tal-Aġenzija adotta opinjoni skont l-Artikolu 71(1) tar-Regolament (KE) Nru 1907/2006, fejn ikkonkluda li r-restrizzjoni proposta tkun xierqa bħala miżura li tittiehed mal-Unjoni kollha biex jiġu indirizzati r-riskji identifikati, meta wiehed iqis li l-benefiċċji soċjoekonomiċi tagħha huma proporzjonati mal-kostijiet soċjoekonomiċi. Barra minn hekk, l-SEAC ikkonkluda li l-ispejjeż tar-restrizzjoni proposta jgarrbuhom il-kaċċaturi, u li ż-zieda fl-ispiża għall-kaċċaturi hija waħda raġonevoli.

(\*) <https://echa.europa.eu/documents/10162/6ef877d5-94b7-a8f8-1c49-8c07c894fff7>

- (13) L-SEAC kien tal-fehma li perjodu iqsar mit-tliet xhur issuġġeriti fid-dossier tal-Anness XV jista' johloq diffikultajiet fl-implimentazzjoni għal dawk l-Istati Membri li attwalment għandhom projbizzjoni limitata jew li ma għandhom l-ebda projbizzjoni fuq l-użu tal-pritkuni taċ-ċomb fl-artijiet mistagħdra; fl-istess ħin l-SEAC ammetta wkoll li perjodu tranzizzjonali iqsar jista' jkun fattibbli meta wiehed iqis li l-pritkuni mingħajr ċomb huma diġà disponibbli fis-suq u li, f'termini ta' aktar spejjeż minhabba li s-snieter ikollhom jinbidlu aktar malajr, perjodu iqsar ikollu biss impatt żgħir.
- (14) Il-Forum għall-Iskambju tal-Infurmazzjoni dwar l-Infurzar gie kkonsultat waqt il-proċess tar-restrizzjoni f'konformità mal-Artikolu 77(4)(h) tar-Regolament (KE) Nru 1907/2006 u r-rakkomandazzjonijiet tiegħu ġew ikkunsidrati.
- (15) Fis-17 ta' Awwissu 2018, l-Aġenzija ressqet l-opinjoni tal-RAC u tal-SEAC <sup>(?)</sup> lill-Kummissjoni.
- (16) Meta jitqiesu d-dossier tal-Anness XV, l-opinjoni tal-RAC u tal-SEAC, l-impatt soċjoekonomiku u d-disponibbiltà ta' alternattivi, il-Kummissjoni hija tal-fehma li hemm riskju inaċċettabbli għall-ambjent u riskju potenzjali għas-saħħa tal-bniedem ikkawżat mir-rilaxx ta' ċombiet fl-artijiet mistagħdra jew fl-inhawi tagħhom, u dan jeħtieġ li jiġi indirizzat mal-Unjoni kollha. Għaldaqstant jixraq li tiġi introdotta restrizzjoni fuq l-att ta' sparar li jirrilaxxa ċ-ċomb fl-artijiet mistagħdra u fl-inhawi tagħhom.
- (17) Minhabba li huwa diffiċli li l-awtoritajiet jaqbd u lill-kaċċaturi fl-att li jisparaw, jenħtieġ li r-restrizzjoni tkun ukoll fuq il-ġarr tal-pritkuni taċ-ċomb waqt harġa għall-isparar. B'hekk ikun possibbli li tiġi infurzata b'ħafna aktar effikaċja r-restrizzjoni fuq l-isparar tal-pritkuni taċ-ċomb u għalhekk tkun żgurata l-effikaċja tar-restrizzjoni biex jiġu indirizzati r-riskji għall-ambjent u għas-saħħa tal-bniedem li ġew identifikati. Jenħtieġ li r-restrizzjoni ma tkunx marbuta mad-drittijiet tal-pussess. Għaldaqstant jenħtieġ li jintuża t-terminu "ġarr" minflok "pussess", li kien it-terminu li ssuġġeriet l-Aġenzija.
- (18) Jenħtieġ li r-restrizzjoni fuq il-ġarr ta' pritkuni taċ-ċomb tkun applikata b'mod speċifiku għall-ġarr meta persuna tkun harġet tispara, u mhux għall-ġarr f'kuntast differenti, pereżempju waqt li dak li jkun ikun qed jittrasporta l-pritkuni f'artijiet mistagħdra biex iwassalhom xi mkien ieħor. Madankollu, il-Kummissjoni hija tal-fehma li r-restrizzjoni fuq il-ġarr jenħtieġ li tkun marbuta direttament ma' tip ta' sparar partikolari fil-kamp ta' applikazzjoni tar-restrizzjoni (l-isparar f'artijiet mistagħdra jew fl-inhawi tagħhom). Dan minhabba li xi osservazzjonijiet li tressqu waqt il-konsultazzjoni pubblika dwar id-dossier tal-Anness XV indikaw li f'xi Stati Membri, il-kaċċaturi li jkunu qed jieħdu sehem f'tipi oħra ta' sparar ħafna drabi jimxu f'tipi ta' art diversi, fosthom artijiet mistagħdra, f'ġurnata tipika meta jkunu qed jisparaw. Il-Kummissjoni hija tal-fehma wkoll li biex l-infurzar ikun iżjed effikaċi, ir-restrizzjoni fuq il-ġarr jenħtieġ li tkun tkopri mhux biss il-ġarr waqt li dak li jkun ħareġ jispara f'artijiet mistagħdra, iżda wkoll il-ġarr b'ħala parti minn harġa għall-isparar f'artijiet mistagħdra, fi kliem ieħor, meta jkun hemm rabta mill-qrib mal-att tal-isparar. B'hekk, pereżempju, ikun kopert il-ġarr anki meta dak li jkun ikun fi triqtu lejn ġurnata ta' sparar f'artijiet mistagħdra jew ikun sejjer lura d-dar wara, u anki l-ġarr minn xi hadd li jkun qed jgħin lill-kaċċaturi waqt harġa għall-isparar.
- (19) Minhabba d-diffikultajiet prattiċi biex jiġi ppruvat x'tip ta' sparar ikun biħsiebu jagħmel xi hadd li jinsab li jkun qed iġorr il-pritkuni taċ-ċomb, jixraq li tiġi stabbilita preżunzjoni legali li kull min jinstab bil-pritkuni taċ-ċomb f'artijiet mistagħdra jew fl-inhawi tagħhom waqt harġa għall-isparar, jew b'ħala parti minn harġa għall-isparar f'artijiet mistagħdra, ikun preżunt li jkun qed iġorr dawk il-pritkuni waqt li jkun ħareġ jispara, jew b'ħala parti minn dik il-harġa għall-isparar. Fi kliem ieħor, ikun id-dmir ta' dik il-persuna li tagħti l-provi li fil-fatt kellha l-intenzjoni li tikkawża xi mkien ieħor u li kienet biss qed taqşam l-art mistagħdra biex tasal xi mkien ieħor għall-kaċċa.
- (20) F'dak li għandu x'jaqşam mal-ambitu ġeografiku, l-Aġenzija pproponiet li r-restrizzjoni fuq l-isparar ta' pritkuni taċ-ċomb jenħtieġ li tkun applikata mhux biss f'artijiet mistagħdra, iżda wkoll f'żoni fejn "il-pritkuni sparati jaqgħu f'art mistagħdra". Il-Kummissjoni tosserva li fl-RAC kien hemm min kien favur definizzjoni kwantitattiva ta' zona ta' lqugħ fissa madwar l-artijiet mistagħdra, flok li wiehed ikollu joqgħod fuq test ibbażat fuq fejn jaqgħu l-pritkuni sparati. Il-Kummissjoni taqbel li zona ta' lqugħ fissa wisq probabbli tghin biex dak li jkun jikkonforma mar-restrizzjoni u li din tiġi infurzata. Għaldaqstant jenħtieġ li r-restrizzjoni tkun applikata għall-isparar ta' pritkuni taċ-ċomb mhux biss f'artijiet mistagħdra iżda wkoll f'żona ta' lqugħ fissa li tiġi ddefinita b'mod kwantitattiv. Meta wiehed iqis il-ħtieġa li tkun żgurata l-proporzjonalità, id-daqs taż-żona ta' lqugħ jenħtieġ li tiġi ffixxata għal 100 metru madwar l-artijiet mistagħdra.

(?) <https://echa.europa.eu/documents/10162/b092e670-3266-fb5d-6296-544eaccb5d4a>

- (21) Minhabba l-vantaġġi marbuta mal-infurzar u mal-effikaċja tar-restrizzjoni li jkun hemm meta l-kaċċaturi ma jridux bilfors jinqabdu fl-att reali ta' sparar ta' pritekuni taċ-ċomb, il-Kummissjoni hija tal-fehma li jkun xieraq li r-restrizzjoni fuq il-garr tal-pritekuni taċ-ċomb ma tkunx ristretta biss għall-garr f'artijiet mistagħdra, iżda tkun ukoll fuq il-garr fiż-żona ta' lqugħ fissa madwar l-artijiet mistagħdra.
- (22) Billi l-pritekuni b'mod generali mhumiex mahsubin u ma jitqegħdux fis-suq biss biex jintużaw f'artijiet mistagħdra jew fl-inhawi tagħhom, restrizzjoni fuq it-tqegħid fis-suq taċ-ċomb fil-pritekuni taffettwa l-isparar f'kull tip ta' art. Għalhekk, jenhtieg li r-restrizzjoni tkun limitata għall-isparar u għall-garr tal-pritekuni taċ-ċomb.
- (23) Jenhtieg li r-restrizzjoni tkun tapplika għal pritekuni taċ-ċomb li fihom koncentrazzjoni ta' ċomb ta' 1 % jew iżjed. Il-koncentrazzjoni ta' 1 % hija l-limitu applikat għall-proċess tal-approvazzjoni ta' pritekuni "mhux tossiċi" fl-Istati Uniti tal-Amerka biex jiġi evitat il-periklu ta' tossiċità sinifikanti għall-għasafar migratorji u għal annimali selvaġġi oħra, jew għall-habitats tagħhom. Barra minn hekk, limitu massimu ta' koncentrazzjoni ta' 1 % għar-restrizzjoni jitqies li huwa biżżejjed biex jindirizza r-riskji ta' materjal tal-isparar li fih iċ-ċomb, filwaqt li huwa faċli biex jilhqun il-produtturi ta' pritekuni alternattivi, billi xi wħud minn dawk l-alternattivi x'aktarx ikun fihom xi ftit ċomb fil-forma ta' impurità.
- (24) Jixraq li, għall-finijiet tar-restrizzjoni, tiġi riflessa d-definizzjoni ta' "artijiet mistagħdra" li ntużat fil-Konvenzjoni dwar l-Artijiet Mistagħdra ta' Importanza Internazzjonali (il-Konvenzjoni ta' Ramsar) li giet iffirmata f'Ramsar fit-2 ta' Frar 1971, kif ġie propost mill-Aġenzija u kif ġie kkonfermat fl-opinjoni tal-RAC u tal-SEAC, billi dik id-definizzjoni hija komprensiva u tkopri kull tip ta' art mistagħdra (fosthom it-torbiera, fejn jinsabu hafna għasafar tal-ilma wkoll), u billi l-Konvenzjoni ta' Ramsar żviluppat ukoll sistema ta' klassifikazzjoni tat-tipi ta' artijiet mistagħdra li tgħin għall-identifikazzjoni tal-artijiet mistagħdra.
- (25) Jenhtieg li l-partijiet ikkonċernati jingħataw biżżejjed żmien biex jiehdu l-miżuri xierqa biex jikkonformaw mar-restrizzjoni, u li l-Istati Membri jingħataw biżżejjed żmien biex jithejjew għall-infurzar tagħha. Meta jitqiesu l-fehmiet li wrew l-RAC u l-SEAC dwar il-fattibbiltà u l-pertinenza ta' perjodu iqsar mit-tliet snin proposti mill-Aġenzija, u meta jitqies b'mod partikolari l-impatt stmat ta' kull sena li jiddaħhal aktar ċomb fl-artijiet mistagħdra bl-użu tal-pritekuni taċ-ċomb, l-applikazzjoni tar-restrizzjoni jenhtieg li tiġi deferita b'24 xahar.
- (26) F'Settembru tal-2018, l-Aġenzija ppubblikat ir-riżultati ta' rapport ta' investigazzjoni<sup>(6)</sup> li evalwat mill-ġdid l-informazzjoni disponibbli dwar l-użi diversi taċ-ċomb, fost l-oħrajn l-użu taċ-ċomb fil-pritekuni f'żoni li mhumiex artijiet mistagħdra, jiġifieri f'ambjenti terrestri. Billi r-rapport tal-investigazzjoni sab, fost affarijiet oħra, li l-informazzjoni disponibbli tissuggerixxi li l-użu tal-pritekuni taċ-ċomb f'ambjenti terrestri kien ta' riskju kemm għas-saħħa tal-bniedem kif ukoll għall-ambjent, fl-2019 il-Kummissjoni talbet lill-Aġenzija thejji d-dossier tal-Anness XV bil-ghan li possibbilment issir restrizzjoni fuq it-tqegħid fis-suq u fuq l-użu taċ-ċomb fil-munizzjon u fit-tagħmir tas-sajd<sup>(7)</sup>.
- (27) Barra minn hekk, fl-opinjoni tagħhom fid-dossier tal-Anness XV dwar l-użu taċ-ċomb fil-pritekuni għall-isparar fl-artijiet mistagħdra, l-RAC u l-SEAC wrew li qablu mal-fehma tal-Aġenzija li projbizzjoni fuq it-tqegħid fis-suq u fuq l-użu tal-pritekuni taċ-ċomb f'kull tip ta' art tirriżulta f'livell oġhla ta' protezzjoni ambjentali u tkun aktar effettiva mill-perspettiva Prattika u dik tal-infurzar.
- (28) F'xi Stati Membri, ir-restrizzjoni introdotta permezz ta' dan ir-Regolament tista' twassal għal diffikultajiet partikolari minhabba l-kundizzjonijiet ġeografici speċifiċi f'dawk l-Istati Membri. Fl-Istati Membri li għandhom proporzjon kbir ta' artijiet mistagħdra fit-territorju tagħhom, projbizzjoni fuq l-isparar u fuq il-garr tal-pritekuni taċ-ċomb f'artijiet mistagħdra u fl-inhawi tagħhom tista' fil-prattika jkollha effett simili għal projbizzjoni totali ta' kull tip ta' sparar mat-territorju kollu, billi l-kaċċaturi, huma minn huma, spiss u kwazi b'mod inevitabbli se jsibu ruħhom f'artijiet mistagħdra jew fl-inhawi tagħhom. Barra minn hekk, ir-riżorsi li mbagħad ikunu jridu jintużaw għall-infurzar ta' restrizzjoni li tkun immirata biss lejn żoni f'artijiet mistagħdra jew fl-inhawi tagħhom jistgħu ma jkunux wisq inqas, u tabilhaqq jistgħu jkunu iktar, mir-riżorsi mehtieġa biex tiġi infurzata restrizzjoni li tkopri t-territorju kollu tagħhom.

<sup>(6)</sup> [https://echa.europa.eu/documents/10162/13641/lead\\_ammunition\\_investigation\\_report\\_en.pdf/efdc0ae4-c7be-ee71-48a3-bb8abe20374a](https://echa.europa.eu/documents/10162/13641/lead_ammunition_investigation_report_en.pdf/efdc0ae4-c7be-ee71-48a3-bb8abe20374a)

<sup>(7)</sup> [https://echa.europa.eu/documents/10162/13641/rest\\_lead\\_ammunition\\_COM\\_request\\_en.pdf/f607c957-807a-3b7c-07ae-01151001d939](https://echa.europa.eu/documents/10162/13641/rest_lead_ammunition_COM_request_en.pdf/f607c957-807a-3b7c-07ae-01151001d939)

- (29) Minhabba d-diffikultajiet deskritti, il-htieġa li l-miżura tkun mhux biss effettiva, iżda sempliċi u ġusta wkoll għall-komunità tal-kaċċaturi kollha, u minhabba r-riżultati tar-rapport tal-investigazzjoni tal-Aġenzija, u minhabba l-fehmiet tal-RAC u tal-SEAC, il-Kummissjoni hija tal-fehma li jenhtieġ li dawk l-Istati Membri fejn x'aktarx ikun hemm dan it-tip ta' diffikultajiet jinghataw l-għażla li jimponu restrizzjoni differenti fit-territorju tagħhom, li tkun tipprojbixxi kemm it-tqeghid fis-suq tal-pritkuni taċ-ċomb, kif ukoll l-isparar u l-ġarr tagħhom fit-territorju kollu tagħhom, kemm fl-artijiet mistagħdra kif ukoll f'postijiet oħra, b'rabta ma' kull tip ta' sparar.
- (30) F'għieħ iċ-ċertezza legali, huwa importanti li jiġu identifikati biċ-ċar l-Istati Membri li huma eligibbli jagħmlu dik l-għażla jekk jixtiequ. Din l-għażla jenhtieġ li tinghata lil dawk l-Istati Membri li għandhom mill-inqas 20 % tat-territorju tagħhom magħmul minn artijiet mistagħdra. Limitu ta' 20 % għandu jkun biżżejjed biex ikopri lil dawk l-Istati Membri li x'aktarx se jiltaqgħu ma' dawk id-diffikultajiet minhabba l-kundizzjonijiet ġeografiki speċifiċi tagħhom.
- (31) Billi r-restrizzjoni li tista' tiġi imposta minn dawk l-Istati Membri tkun iżjed stringenti mir-restrizzjoni li tkun limitata biss għaž-żoni tal-artijiet mistagħdra u l-inhawi tagħhom, jixraq li jiġi ffissat perjodu itwal għall-introduzzjoni ta' dik ir-restrizzjoni. Dak il-perjodu jenhtieġ li jiġi ffissat għal 36 xahar, u dan jikkorrispondi mal-perjodu tranżizzjonali li ssuġġeriet l-Aġenzija originarjament fid-dossier tal-Anness XV.
- (32) Għar-raġunijiet ta' trasparenza u ċertezza legali, jenhtieġ li l-Istati Membri li jiehdu dik l-għażla jintalbu biex, sa ċertu żmien, jinnotifikaw lill-Kummissjoni bl-intenzjoni tagħhom u jikkomunikaw il-miżuri li jkunu adottaw biex jimplementawha, u jenhtieġ li mingħajr dewmien il-Kummissjoni tippubblika l-avviżi ta' intenzjoni u t-testi tal-miżuri nazzjonali adottati.
- (33) Hemm għadd ta' Stati Membri fejn isehħu dispożizzjonijiet nazzjonali li jipprojbixxu jew jirrestringu l-użu taċ-ċomb fil-pritkuni biex jiproteġu l-ambjent u s-saħħa tal-bniedem li huma aktar stretti minn dawk stipulati f'dan ir-Regolament. Jekk dawk l-Istati Membri jkollhom bilfors inaqqsu l-livell ta' protezzjoni biex jikkonformaw ma' dan ir-Regolament, dan jista' jwassal biex jiżdied l-użu tal-pritkuni taċ-ċomb f'dawk l-Istati Membri. Dan ma jkunx kompatibbli mal-livell għoli ta' protezzjoni li jitlob l-Artikolu 114(3) tat-Trattat. Għalhekk jenhtieġ li l-Istati Membri jinghataw l-għażla li jzommu dawn id-dispożizzjonijiet aktar stretti.
- (34) Għaldaqstant jenhtieġ li r-Regolament (KE) Nru 1907/2006 jiġi emendat skont dan.
- (35) Il-miżuri previsti f'dan ir-Regolament huma skont l-opinjoni tal-Kumitat stabbilit bl-Artikolu 133 tar-Regolament (KE) Nru 1907/2006,

ADOTTAT DAN IR-REGOLAMENT:

#### Artikolu 1

L-Anness XVII tar-Regolament (KE) Nru 1907/2006 huwa emendat skont l-Anness ta' dan ir-Regolament.

#### Artikolu 2

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-25 ta' Jannar 2021.

Għall-Kummissjoni  
Il-President  
Ursula VON DER LEYEN

## ANNEX

Fl-entrata 63 tal-Anness XVII tar-Regolament (KE) Nru 1907/2006, jiżdiedu l-paragrafi li ġejjin fit-tieni kolonna:

	<p>“11. Wara l-15 ta’ Frar 2023 kull wiehed minn dawn l-atti li ġejjin hu pprojbit fl-artijiet mistagħdra jew f’distanza ta’ 100 metru lil hinn minnhom:</p> <p>(a) l-isparar ta’ pritekuni li fihom koncentrazzjoni ta’ ċomb (espress bhala metall) ta’ 1 % jew iżjed tal-piż tagħhom;</p> <p>(b) il-ġarr ta’ kull pritekuna ta’ dan it-tip waqt harġa għall-isparar f’artijiet mistagħdra jew f’harġa li tkun parti minn harġa għall-isparar f’artijiet mistagħdra.</p> <p>Għall-finijiet tal-ewwel subparagrafu:</p> <p>(a) “inqas minn 100 metru bogħod minn art mistagħdra” tfisser inqas minn 100 metru bogħod mill-konfini kollha ta’ barra ta’ art mistagħdra;</p> <p>(b) “l-isparar f’artijiet mistagħdra” tfisser l-isparar f’artijiet mistagħdra jew fil-konfini ta’ 100 metru lil hinn minnhom;</p> <p>(c) jekk persuna tinstab li tkun qed iġġorr il-pritekuni f’artijiet mistagħdra jew fil-konfini ta’ 100 metru lil hinn minnhom meta tkun harġet biex tispara, jew bhala parti minn harġa biex isir sparar, għandu jkun preżunt li dan l-isparar qed isir f’artijiet mistagħdra sakemm dik il-persuna ma tkunx tista’ tagħti provi li kien tip iehor ta’ sparar.</p> <p>Ir-restrizzjoni stabbilita fl-ewwel subparagrafu ma għandhiex tapplika fi Stat Membru jekk dak l-Istat Membru javża lill-Kummissjoni f’konformità mal-paragrafu 12 li bihsiebu jiehu l-għażla mogħtija f’dak il-paragrafu.</p> <p>12. Jekk Stat Membru jkun fih 20 % mit-total tat-territorju tiegħu, minbarra l-ilmijiet territorjali, li jkunu artijiet mistagħdra, dak l-Istat Membru jista’, minflok ir-restrizzjoni stabbilita fl-ewwel subparagrafu tal-paragrafu 11, jipprojbixxi dawn l-atti li ġejjin fit-territorju kollu tiegħu mill-15 ta’ Frar 2024:</p> <p>(a) it-tqegħid fis-suq ta’ pritekuni li fihom koncentrazzjoni ta’ ċomb (espress bhala metall) ta’ 1 % jew iżjed tal-piż tagħhom;</p> <p>(b) l-isparar ta’ kull pritekuna ta’ dan it-tip;</p> <p>(c) il-ġarr ta’ pritekuni ta’ dan it-tip waqt harġa fejn se jsir sparar jew f’harġa li tkun parti minn harġa biex isir sparar.</p> <p>Kull Stat Membru li bihsiebu jiehu l-għażla mogħtija fl-ewwel subparagrafu għandu javża lill-Kummissjoni bl-intenzjoni tiegħu sal-15 ta’ Awwissu 2021. L-Istat Membru għandu jibghat it-test tal-miżuri nazzjonali li jkun adotta lill-Kummissjoni mingħajr dewmien, u fi kwalunkwe każ sal-15 ta’ Awwissu 2023. Il-Kummissjoni għandha mingħajr dewmien tippubblika kull avviż ta’ intenzjoni u t-testi tal-miżuri nazzjonali li tircievi.</p> <p>13. Għall-finijiet tal-paragrafi 11 u 12:</p> <p>(a) “artijiet mistagħdra” tfisser żoni ta’ bur, mghaddra, torbiera jew ilma, kemm jekk ikunu naturali, kif ukoll artifiċjali, permanenti jew temporanji, li jkun fihom ilma qiegħed jew ġieri, helu, salmastru jew mielah, inklużi ż-żoni tal-ilma baħar li l-fond tagħhom meta l-ilma jkun baxx ma jkunx iktar minn sitt metri;</p> <p>(b) “pritekuni” tfisser il-pritekuni li jintużaw jew li huma maħsubin biex jintużaw f’karga wahda jew fi skartoċċ f’senter;</p> <p>(c) “senter” tfisser arma tan-nar b’kanna lixxa, minbarra l-ixkubetti tal-arja;</p> <p>(d) “sparar” tfisser kull sparar b’senter;</p> <p>(e) “il-ġarr” tfisser kull ġarr fuq il-persuna jew il-ġarr jew trasportazzjoni b’kull mezz iehor;</p> <p>(f) biex jiġi ddeterminat jekk persuna li tinqabad bil-pritekuni tkunx qed iġġorr il-pritekuni “bhala parti minn harġa għall-isparar”:</p> <p>(i) għandhom jitqiesu ċ-ċirkostanzi kollha tal-każ;</p> <p>(ii) il-persuna li tinqabad bil-pritekuni mhijiex bilfors l-istess persuna li tkun qed tispara.</p>
--	---

---

	<p>14. L-Istati Membri jistgħu jzommu d-dispożizzjonijiet nazzjonali għall-protezzjoni tal-ambjent jew tas-saħħa tal-bniedem u dispożizzjonijiet li jirrestringu aktar milli stipulat fil-paragrafu 11 l-użu taċ-ċomb fil-pretkuni li jkunu diġà fis-seħħ fil-15 ta' Frar 2021.</p> <p>L-Istat Membru għandu jibgħat it-test ta' dawk id-dispożizzjonijiet nazzjonali lill-Kummissjoni mingħajr dewmien. Il-Kummissjoni għandha mingħajr dewmien tip-pubblika kull test tad-dispożizzjonijiet nazzjonali li tirċievi.”</p>
--	--

---